

DEĊIŻJONI TAL-BANK ĊENTRALI EWROPEW

tal-5 ta' Lulju 2013

dwar miżuri temporanji fir-rigward tal-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru

(BĊE/2013/22)

(2013/388/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 18 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema⁽¹⁾, u b'mod partikolari t-Taqsima 1.6 u t-Taqsimiet 6.3.1, 6.3.2 u 6.4.2 tal-Anness I tagħha,

Wara li kkunsidra l-Linja Gwida BĊE/2013/4 tal-20 ta' Marzu 2013 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĊE/2007/9⁽²⁾, u b'mod partikolari l-Artikolu 1(3) u l-Artikoli 5 u 7 tagħha,

Billi:

- (1) Bis-sahha tal-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Banek Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-BCNi') jistgħu jmexxu operazzjonijiet ta' kreditu ma' istituzzjonijiet ta' kreditu u parteċipanti oħra fis-suq, bis-self ikun ibbażat fuq kollateral xieraq. Il-kriterji standard li jiddeterminaw l-eligibbiltà tal-kollateral għall-finijiet tal-operazzjonijiet tal-politika monetarja tal-Eurosistema huma stipulati f'Anness I tal-Linja Gwida BĊE/2011/14.
- (2) Bis-sahha tat-Taqsima 1.6 tal-Anness I tal-Linja Gwida BĊE/2011/14, il-Kunsill Governattiv jista', f'kull hin, jibdel l-istrumenti, il-kundizzjonijiet, il-kriterji u l-proċeduri għat-twettiq ta' operazzjonijiet ta' politika monetarja tal-Eurosistema. Bis-sahha tat-Taqsima 6.3.1 tal-Anness I tal-Linja Gwida BĊE/2011/14, l-Eurosistema tirrizerva d-dritt li tiddetermina jekk hrug, emittent, debitur jew garanti jissodisfax il-htigijiet tagħha għal standards għoljin fuq il-baži ta' kull informazzjoni li hija tista' tqis relevanti.
- (3) Id-Deciżjoni BĊE/2013/13 tat-2 ta' Mejju 2013 dwar miżuri temporanji marbutin mal-eligibbiltà ta' strumenti ta' dejn negozjabbli mahruġin jew iggarantiti bis-shih

mir-Repubblika ta' Ċipru⁽³⁾ issospendiet b'mod temporanju, bhala miżura ta' eċċezzjoni, il-htigijiet minimi tal-Eurosistema għal limiti minimi ta' kwalità kreditizja applikabbli għal strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru. Wara li r-Repubblika ta' Ċipru varat eżercizzju għall-ġestjoni tad-dejn li jinvolvi l-istrumenti ta' dejn negozjabbli, il-Kunsill Governattiv iddeċieda illi l-adeqwatezza bhala kollateral għal operazzjonijiet ta' politika monetarja tal-Eurosistema ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru giet effettiwata b'mod negattiv, u ddeċieda li jhassar id-Deciżjoni BĊE/2013/13 fit-28 ta' Ġunju 2013⁽⁴⁾.

- (4) Wara t-tmiem tal-eżercizzju ta' ġestjoni tad-dejn u l-konferma li r-Repubblika ta' Ċipru qed tikkonforma mal-kundizzjonijiet tal-programm ta' aġġustament ekonomiku u finanzjarju applikabbli lilha, il-Kunsill Governattiv ivvaluta wkoll illi strumenti tad-dejn negozjabbli mahruġin jew iggarantiti bis-shih mir-Repubblika ta' Ċipru preżentement għandhom standard ta' kwalità suffiċjenti biex jiġġustifika l-eligibbiltà tagħhom bhala kollateral għal operazzjonijiet ta' politika monetarja tal-Eurosistema.
- (5) Il-Kunsill Governattiv għalhekk iddeċieda illi l-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru għal operazzjonijiet tal-politika monetarja tal-Eurosistema għandha tiġi mradda lura, bla hsara għall-applikazzjoni ta' telf impost speċifiku lil strumenti bħal dawn illi huwa differenti minn dak stipulat fit-Taqsima 6.4.2 tal-Anness I tal-Linja Gwida BĊE/2011/14.
- (6) Skont l-Artikolu 7 tal-Linja Gwida BĊE/2013/4, il-limitu minimu tal-kwalità kreditizja tal-Eurosistema ma japplikax għal strumenti ta' dejn negozjabbli mahruġin jew iggarantiti bis-shih mill-gvernijiet ċentrali ta' Stati Membri taż-żona tal-euro taht programm tal-Unjoni Ewropea/Fond Monetarju Internazzjonali, sakemm il-Kunsill Governattiv ma jiddeċidix illi l-Istat Membru rispettiv ma jikkonformax mal-kundizzjonijiet tal-appoġġ finanzjarju u/jew tal-programm makroekonomiku. Madankollu, skont l-Artikolu 1(3) tal-istess Linja Gwida, għall-finijiet tal-Artikolu 5(1) u l-Artikolu 7 tagħha, l-Irlanda, ir-Repubblika Ellenika u l-Portugall biss huma meqjusa

⁽³⁾ ĠU L 133, 17.5.2013, p. 26.

⁽⁴⁾ Deciżjoni tal-BĊE/2013/21 tat-28 ta' Ġunju 2013 li thassar id-Deciżjoni BĊE/2013/13 dwar miżuri temporanji marbutin mal-eligibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru (ĠU L 192, 13.7.2013, p. 75).

⁽¹⁾ ĠU L 331, 14.12.2011, p. 1.

⁽²⁾ ĠU L 95, 5.4.2013, p. 23.

bhala Stati Membri taż-żona tal-euro konformi ma' programm tal-Unjoni Ewropea/Fond Monetarju Internazzjonali. Ghaldaqstant, hija meħtieġa deċiżjoni addizzjonali tal-Kunsill Governattiv sabiex jiġi rrinunzjat il-limitu minimu tal-kwalità kreditizja tal-Eurosistema għal strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru.

- (7) Din il-miżura t'eċċezzjoni ser tapplika b'mod temporanju sakemm il-Kunsill Governattiv iqis illi tista' terġa' tiddaħhal l-applikazzjoni normali tal-kriterji ta' eliġibbiltà tal-Eurosistema u tal-qafas għall-kontroll tar-riskju għal operazzjonijiet tal-politika monetarja,

ADOTTA DIN ID-DEĊIŻJONI:

Artikolu 1

Sospensjoni ta' ċerti dispożizzjonijiet tal-Linja Gwida BĊE/2011/14 u l-eliġibbiltà ta' strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru

1. Il-htigijiet minimi tal-Eurosistema għall-kwalità kreditizja, kif speċifikat fir-regoli tal-qafas tal-valutazzjoni tal-kreditu tal-Eurosistema għal ċerti assi negozjabbli fit-Taqsima 6.3.2 tal-Anness I tal-Linja Gwida BĊE/2011/14, għandhom jiġu sospizi għal strumenti ta' dejn negozjabbli mahruġin jew iggarantiti bis-

shih mir-Repubblika ta' Ċipru. Għalhekk, għall-finijiet tal-Artikolu 5(1) u l-Artikolu 7 tal-Linja Gwida BĊE/2013/4, ir-Repubblika ta' Ċipru għandha titqies bhala Stat Membru taż-żona tal-euro konformi ma' programm tal-Unjoni Ewropea/Fond Monetarju Internazzjonali.

2. Strumenti ta' dejn negozjabbli mahruġin jew iggarantiti bis-shih mir-Repubblika ta' Ċipru huma suġġetti għat-telf impost speċifiku stipulat fl-Anness ta' din id-Deċiżjoni.

3. F'każ ta' diskrepanza bejn din id-Deċiżjoni, il-Linja Gwida BĊE/2011/14 u l-Linja Gwida BĊE/2013/4, f'kull każ kif implementata flivell nazzjonali mill-BĊNi, din id-Deċiżjoni għandha tipprevali.

Artikolu 2

Dhul fis-seħh

Din id-Deċiżjoni tidhol fis-seħh fil-5 ta' Lulju 2013.

Magħmul fi Frankfurt am Main, il-5 ta' Lulju 2013.

Il-President tal-BĊE

Mario DRAGHI

ANNEX

Skeda ta' telf impost applikabbli għal strumenti ta' dejn negozjabbli mahruġin jew iggarantiti bis-shiħ mir-
Repubblika ta' Ċipru

	Medda ta' maturità	Telf impost għal kupuni fissi u varjabbli	Telf impost għal kupon żero
Bonds tal-Gvern	0-1	14,5	14,5
	1-3	27,5	29,5
	3-5	37,5	40,0
	5-7	41,0	45,0
	7-10	47,5	52,5
	> 10	57,0	71,0
	Medda ta' maturità	Telf impost għal kupuni fissi u varjabbli	Telf impost għal kupon żero
Bonds tal-bank iggarantiti mill-Gvern u bonds ta' korporazzjonijiet mhux finanzjarji iggarantiti mill-gvern	0-1	23,0	23,0
	1-3	37,0	39,0
	3-5	47,5	50,5
	5-7	51,5	55,5
	7-10	58,0	63,0
	> 10	68,0	81,5